

بسم اللہ الرحمن الرحیم

## اشارات

# احساب اور صحیح قومی ترجیحات کا چینچ

خورشید احمد

افراد کی طرح قوموں کی زندگی میں بھی کچھ بڑے ہی ناک لمحات آتے ہیں جن کے بارے میں صحیح اور بروقت فیصلہ تاریخ کے رخ کو تبدیل کر سکتا ہے اور غفلت یا غلط فیصلہ سارے امکانات کو خاک میں ملا دیتا ہے اور برسوں کے لیے راہ کھوئی ہو جاتی ہے!

۳ فروری ۱۹۹۷ کے انتخابات کے بعد پاکستانی قوم، اس کی سیاسی اور معاشری قیادت اور خود تحریک اسلامی، کا سبقہ بھی ایک ایسے ہی تاریخی لمحے سے ہے۔ ایسا معلوم ہوتا ہے کہ موجودہ ملکی اور مین الاقوامی تناظر میں یہ انتقال نتائج، عالم الغیب والشود کی طرف سے جہاں بیدار کرنے والا ایک تازیانہ ہیں وہاں اب بھی سنبھل جانے اور صحیح خطوط پر مستقبل کی تغیری کے لیے ایک اور موقع بھی۔ یہ اس کی رحمت کا کرشمہ ہے کہ اس نے پچاس سال پہلے ۲۷ رمضان المبارک کو وجود میں آنے والے پاکستان کو اس کی ساری کوتایہوں اور ناکامیوں کے بلوغوں اس سال رمضان المبارک کے آخری عشرے میں منعقد ہونے والے انتخابات اور اس کے متکل نتائج کی شکل میں خور و تدبر اور عزم و انصرام کا ایک نئور موقع فراہم کر دیا ہے، جسے سطحی انداز میں ضائع بھی کیا جا سکتا ہے اور سترے خور و فکر اور تجزیہ و تحلیل کے ذریعے اس سے مناسب عبرت بھی لی جاسکتی ہے اور آئندہ کے لیے صحیح ابداف اور ترجیحات کا تینیں اور ایک حکمت عملی کی ترتیب کا کام بھی انجام دیا جاسکتا ہے۔ آکے بڑھنے سے پہلے ماضی پر تدبیر کی نگاہ ڈالنا مفید ہو سکتا ہے۔ اکیلوں سال پہلے، ۱۹۷۶ کے تاریخی انتخابات میں دونوں کے ذریعے قائد اعظم اور مسلم لیگ کو ایک ایسا ہی موقع دیا گیا تھا جسے قائد اعظم نے اپنی فراست سے قیام پاکستان کے لیے بوی دانش مندی سے استعمال کیا تھا ان کی وفات کے بعد مسلم لیگ کی قیادت نے اللہ تعالیٰ اور مسلمان قوم سے کیے ہوئے وعدوں اور وقت کے تقاضوں کو نظر انداز کر دیا جس کے نتیجے میں دستور ساز اسمبلی کی تحلیل اور ۱۹۵۳ میں مشرقی پاکستان، پھر ۱۹۷۴ میں دونوں صوبوں میں مسلم لیگ کو ایسی ہی نسلکت سے دوچار ہونا پڑا جیسی نسلکت ۱۹۹۷ میں پی پی کا مقدر تھی! بر صیرمیں ایسی اور بھی مثالیں ہیں جہاں تاریخی مواقع کو نمائش نہیں کیے جس کی نتیجے میں زیادہ دیر نہیں کھی۔ شیخ مجیب الرحمن، اندر اگاندھی اور راجیو گاندھی کی

انتخابی فتح و نکست میں بھی ایسی ہی نہتیاں دیکھی جاسکتی ہیں۔ اس لیے ہماری نگاہ میں یہ وقت نہ کچھ کے لئے صرف سرپیٹنے اور مایوسی کا ذکار ہونے کا ہے اور نہ کچھ دوسروں کے لیے مخفی فتح کے شلوارے بجائے اور تحریات اور خوش آمدانہ حمیریات کے چڑوے کا ہے، بلکہ سب کے لیے غورو فکر، تحلیل و تجزیہ اور احتساب اور نئے چیلنجوں کا سمجھیدگی سے جواب تلاش کرنے کا ہے آکہ آئے والی صدی، جس کی دہلیز پر آج ہم کھڑے ہیں، گزرے ہوئے برسوں سے مختلف ہو سکے اور ماہی کی غلطیوں سے بچتے ہوئے ایک روشن مستقبل کی تغیری ممکن ہو سکتے:

اس کی تقدیر میں ملکوی و مقلوی ہے  
قوم جو کر نہ سکی اپنی خودی سے الصلاف  
فطرت افراد سے انماض بھی کر لیتی ہے  
کبھی کرتی نہیں ملت کے گناہوں کو معاف

۳ فروری کے انتخابات کی ایک منفرد حیثیت ہے۔ یہ انتخابات عام حالات میں قوی لور صوبائی اسمبلیوں کی مدت کی تکمیل کی ہتھ پر منعقد نہیں ہوئے۔ ان کی تو ایک خاص شان نزول ہے جو ایک طرف سابقہ حکومت کی بد عنوانیوں، بے قائدگیوں، ظلم کاریوں اور دستور لور قانون کی بے محابا خلاف ورزیوں کے باعث صدارتی احکام کے تحت بر طرفی سے عبارت ہے تو دوسری طرف صدر مختار اور عبوری حکومت کے بے لاگ احتساب اور شفاف انتخابات کے وعدوں اور ان کی ہتھ پر رونما ہونے والی توقعات سے۔ انتخابی نتائج کا انسی دونوں پہلوؤں کے پس مفترمیں جائزہ لینے کی ضرورت ہے نیز جن پر نئی ذمہ داری پڑی ہے ان کی کارکردگی بھی انسی چیلنجوں کی کسوٹی پر پرکھی جائے گی۔

حالات کے معروضی جائزے سے یہ حقیقت سامنے آتی ہے کہ ملک کا عام شری مفاد پرستانہ اجتماعی نظام، بد عتوان سیاسی قیادت، مفلوج نظام احتساب اور تباہ کرن معاشری صورت حال کا تم زدہ ہے جو ان حالات سے سخت بے زار ہے۔ تقریباً ستر فیصد وعدوں کا حق رائے دی ہی استعمال نہ کرنا جو ماہی کے کم سے کم تر رائے دی (turn up) سے بھی اوسٹا "پانچ فیصد کم اور ۱۹۹۵ میں ووٹ کا حق استعمال کرنے والوں اوسٹا" تیرہ فیصدی کم ہے۔ بلاشبہ انتخابی نتائج کو جیسے بھی وہ ہیں، تسلیم کرنا چاہیے اور جیتنے والوں کو اپنے وعدوں کے مطابق کام کرنے کا مناسب موقع ملتا چاہیے لیکن کسی کی طرف سے بھی نئی حقائق کو نظر انداز کرنا بے حد خطرناک اور صحیح اور حقیقت پسندانہ پالیسی سازی کے لیے سم قاتل ثابت ہو سکتا ہے۔ ہم اس بات کو اولین حقیقت کے طور پر اس لیے بیان کرنا ضروری سمجھتے ہیں کہ کچھ سیاست دان اور ان کے ہم نواکلم نگار ان حقائق سے توجہ ہٹانے لور ایک مصنوعی ذہنی فضا (make believe world) ہٹانے کی کوشش کر رہے ہیں جو نئی پارلیمنٹ کے ارکان اور سیاسی قیادت کے ساتھ دوستی نہیں بلکہ ان کو اس طرح کے جمعوئے ٹلسماں کے

زیر اثر لانے کا باعث ہو گا جو آج تک کی قیادتوں کو گمراہ کرتا رہا ہے۔

انتخابات کا دوسرا قابل غور پہلو ہی پلز پارٹی اور بے نظیر صاحبہ کی قیادت پر عوام کے تاریخی عدم اعتماد کا انکھار ہے۔ قوم نے اس پارٹی کو تین بار موقع دیا اور تینوں بار اس نے اسے مایوس کیا اور نہ صرف یہ کہ ان وعدوں سے بے وفائی کی جو عوام سے کیے گئے تھے بلکہ محض اپنے ذاتی اقتدار اور ذاتی منفعتوں کی خاطر قوم و ملت کے ہر مغلو کو قربان کیا اور ملک کو تباہی کے سرے پر پہنچا دیا۔ عوام نے تو اپنی مایوسی اور بے زاری کا انکھار اس تحیک احتساب ہی میں کر دیا تھا جس کے نتیجے میں صدر مملکت کو ۵ نومبر ۱۹۹۶ء کو پی پی پی کی حکومت کو بر طرف کرنا پڑا۔ پھر ملک کی اعلیٰ ترین عدالت نے ان وجہ کی توثیق ۲۹ جنوری ۱۹۹۷ء کے اپنے عبوری فیصلے میں کر دی جن پر حکومت کو بر طرف کیا گیا تھا اور بلا خر ۳ فروری کے انتخابات، رائے عامہ کی طرف سے اس پارٹی اور اس کے انداز حکمرانی کے خلاف ایک ملک گیر استصواب بن گئے۔ یہ فیصلہ صرف عام شریوں ہی کا نہیں بلکہ ان وعدوں کا بھی ہے جنہوں نے اس سے پہلے ۱۹۸۰ء، ۱۹۸۸ء اور ۱۹۹۰ء اور ۱۹۹۳ء میں پی پی پی کو پارلیمنٹ اور اقتدار تک پہنچانے میں نمایاں کروار ادا کیا تھا۔ اس انتخاب کے موقع پر عوام نے یہ پیغام دے دیا ہے کہ کسی بھی جماعت کو وعدوں کو اپنے مزارع اور تالیع ممکن نہیں سمجھتا چاہیے۔

ان انتخابات کا تیراپلو یہ ہے کہ وعدوں نے نظام حکمرانی اور قیادت کے بارے میں اپنی تمام مایوسی اور بے زاری کے باوجود مسلم لیگ اور خصوصیت سے اس کی مرکزی قیادت کو ایک نئور موقع دیا ہے۔ ۱۹۵۳ء کے بعد مسلم لیگ کو پہلی بار ملک کے تمام صوبوں میں ایک فیصلہ کن پوزیشن حاصل ہوئی ہے۔ اب اگر وہ جرأت اور بلع نظری سے معللہ کرے تو اپنے وعدوں کے مطابق ضروری دستوری تراجمیم، متعلقہ قانون سازی، بحث سازی اور سیاسی اور اجتماعی فیصلے کر سکتی ہے۔ یہ پوزیشن ایک تاریخی موقع اور ایک فیصلہ کن آزمیش ہے۔ اگر مسلم لیگ کی قیادت خلوص اور ایمانداری کے ساتھ صحیح مقاصد اور ابداف کا تعین کرتی ہے اور مقادیر پرستی اور اقتیانوازی کی سیاست کو چھوڑ کر ملک و ملت کی خدمت کرتی ہے تو وہ نئی صدی میں پاکستان کے استحکام اور ترقی کے بہب میں گراں قدر خدمات انجام دے سکتی ہے اور اگر وہ اس نئور موقع کو حسب سابق ضلع کر دیتی ہے تو اس کا حشر بھی پی پی پی کے انعام سے مختلف نہیں ہو گا۔

ہمیں توقع ہے کہ نئی پارلیمنٹ اور نئی حکومت کے اولین چند ماہ ہی میں ہوا کارخ پوری طرح معلوم ہو جائے گا اور قوم یہ جان سکے گی کہ ماضی سے کوئی سبق سیکھا گیا ہے یا نہیں۔ چونکہ پاکستان اس وقت ہرے ہی سخت حالات سے دوچار ہے اور اس کے دشمن، ملک میں بھی اور ملک کے باہر بھی، اسے خاکم بد ہے، "ایک ناکام ریاست" قرار دینے پر تھے ہوئے ہیں، اس لیے ہم ان حالات میں اپنے سارے اختلافات اور خدشات کے باوجود اللہ تعالیٰ سے بھی دعا کرتے ہیں کہ وہ ارباب سیاست کو صحیح فیصلے کرنے اور ملک عزیز کی بقا و استحکام کے لیے درست پالیسیاں اختیار کرنے کی توفیق بخشدے اور یہ مظلوم قوم ذہنی انتشار، اخلاقی بگاڑ، سماجی، بحران اور معاشی بد حل کی اس دلمہل سے نکل کر شہر راہ ترقی پر گامزن ہو کر اپنی اصل منزل کی طرف پیش رفت کر

سکے۔ ہمارے پاس ملت کی گھٹیاں بڑی کم ہیں اور قومی وسائل کا جو محمود سرمایہ باقی رہ گیا ہے، وہ مزید تجربات کا متحمل نہیں ہو سکتا۔ اس لیے ہم ضروری سمجھتے ہیں کہ پوری دیانت اور صاف گوئی کے ساتھ ان سائل اور چیلنجوں کی نشاندہی کریں جو اس وقت ملک و ملت کو درپیش ہیں اور جن کے بارے میں صحیح منصوبہ بندی اور موثر اقدام ہی پر مستقبل کا سارا انحصار ہے۔

جن امور کی اوپر نشاندہی کی گئی ہے وہ تو بدیکی حقائق کی حیثیت رکھتے ہیں۔ ان کا منطقی تقاضا یہ ہے کہ اخراج انتخابات کو ایک وارنگ تصور کیا جائے اور ان کے اصل پیغام کو تحریک تحریک سمجھا جائے۔ یہ بڑی کوتاه نظری ہو گی کہ اس آئینہ میں محسن ایک پارٹی کی تکلیف اور ایک پارٹی کی فتح کی تصویر دیکھی جائے اور متأخر کے خطوط ختم دار سے جو اصل پیغام سامنے آتا ہے اور جو ووث دینے والوں اور ووث نہ دینے والوں دونوں کی مشترک خواہش کا عکس ہے، اسے پس پشت ڈال دیا جائے۔ ہماری نگاہ میں یہ پیغام اولاً احتساب کی تاقیل ائمہ ضرورت اور ثانیاً قومی زندگی اور کاروبار سیاست و معیشت میں بنیادی تبدیلی کی زبردست خواہش سے عبارت ہے۔ چونکہ مستقبل کا فیصلہ انھی دو امور کے بارے میں صحیح اقدامات پر منحصر ہے، اس لیے ہم ان دونوں کے بارے میں اپنی گزارشات پیش کرتے ہیں۔

تاریخ کے گھرے مطالعے سے یہ حقیقت سامنے آتی ہے کہ کامیاب تو میں وہ ہیں جو صحیح مقاصد اور وسائل کے مناسب استعمال کے ساتھ انفرادی اور اجتماعی ہر دو طبق پر موثر احتساب کا نظام قائم کرتی ہیں، اسے ہر لمحہ جاری و ساری رکھتی ہیں اور اس بارے میں کسی رو رعایت سے کام نہیں لیتیں۔ اسلام نے عبادت سے لے کر اجتماعی مغلالمات تک ایمان اور احتساب کو مرکزی اہمیت دی ہے اور امر بالمعروف اور نهى عن المنکر کا ایک ایسا نظام قائم کیا ہے جس کے نتیجے میں ایک طرف افراہ امت کے لیے آزادی اور اصلاحی کوششوں کے موقع فراہم کیے گئے ہیں تو دوسری طرف سربراہ مملکت سے لے کر ایک عام شری تک ہر ایک کے لیے احتساب کا کھلانظام قائم کیا ہے۔ بلکہ صحیح تربات یہ ہو گی کہ جو فہم اس امت کے افراد میں پیدا کیا گیا ہے اس کی ایک نمایاں ترین خصوصیت حضور اکرم صلی اللہ علیہ وسلم کے الفاظ میں حاصل ہوا قبل ان تعاسیو (اپنا احتساب کو قبل اس کے کہ تمہارا احتساب کیا جائے) ہی ہے۔ گویا اس نظام کے بنیادی ستون خود احتسابی اور اجتماعی احتساب ہیں۔ احتساب کا یہ عمل اس دنیا میں شروع ہوتا ہے لیکن اس کی تکمیل آخرت کی زندگی میں ہوتی ہے جس سے کوئی نفع نہیں سکتا۔ اقبال نے اسی حقیقت کی طرف اشارہ کیا ہے جب وہ کہتا ہے کہ:

صورتِ ششیر ہے دستِ قضا میں وہ قوم

کرتی ہے جو ہر نماں اپنے عمل کا حلب

اور "البلیس کی مجلس شوریٰ" میں شیطان اس امت کی جس ملاحتیت سے سب سے زیادہ خوف زده نظر

آتا ہے، وہ اس کی احتساب ہی کی صلاحیت ہے:

ہر نس ڈرتا ہوں اس امت کی بیداری سے میں  
ہے حقیقت جس کے دین کی احتسابِ کائنات

پاکستان کی تاریخ کا ایک ایک دن گواہ ہے کہ ہمارے زوال اور انشار کی بنیادی وجہ احتساب سے انماض اور فرار ہے۔ پہلے وزیر اعظم کا قتل ہو یا دوسرے وزیر اعظم کی بر طرفی اور دستور ساز اسلامی کی تحلیل، دستور کی تنفس ہو یا کشمیر پالیسی کا دیواليہ پن، انتخابی متأجح کو تسلیم کرنے سے انکار ہو یا اپنے ہی عوام کے خلاف فوج کشی، نصف ملک کا کھونٹا ہو یا علاقائی اور فرقہ وارانہ منافرتوں کی ترویج، صنعتی اور تجارتی لائنسوں کی تقسیم ہو یا قومی اراضی کی بندراپخت، کو آپریٹور کا اسکنڈل ہو یا بُنکوں کو لوٹنا، کمیشنوں کا کاروبار ہو یا رشوت کی فراوانی اور اختیارات کا غلط استعمال۔۔۔ ہر مجرم اور لیبرا احتساب سے بچا رہا اور قوم کی حالت خراب سے خراب تر ہوتی گئی۔ ایک طرف چند ہزار خاندان امیر سے امیر تر ہوتے گئے اور ان کے لیے ملک اور ملک سے باہر عیش و عشرت کا ہر سالانہ ارزال ہو گیا اور دوسری طرف غریب غریب تر ہوتے گئے اور آبادی کا تقریباً چالیس فی صد زندگی کی بنیادی ضروریات تک سے محروم ہو گیا، صنعتیں بند ہونے لگیں، بُنک دیواليہ ہو گئے، ملک کی بین الاقوامی ساکھ خاک میں مل گئی اور اس کے ماتحت پر دنیا کے دوسرے بد عنوان ترین ملک کا داغ لگ گیا۔ نیز قوم اور اس کی آنے والی نسلیں ملکی اور بیرونی قرضے کے بوجھ تھے اس طرح دب گئیں کہ ہر مرد و زن اور بڑھا اور بچہ پندرہ ہزار روپے کا مقروض ہے اور قوم پر اس وقت ۹۰۰ ارب روپے سے زیادہ کا ملکی قرض اور تقریباً چالیس ارب ڈالر کے بیرونی قرض کا پہاڑ مسلط ہے۔ سرکاری اندازوں کے مطابق صرف گذشتہ تین سالوں میں سالانہ قومی دولت کا ۲۰ سے ۲۵ فی صد کرپشن کی نذر ہوا ہے جو چار ساڑھے چار سو ارب روپے سے متباہز ہے۔ یہ ہے وہ پس منظر جس میں ملک کا بچہ بچہ پکار رہا ہے کہ وقت کی سب سے اہم ضرورت احتساب ہے تاکہ ہر سیاسی و فاداری سے بلند ہو کر ہر اس شخص کی گرفت ہو سکے جس نے قومی دولت کو لوٹا ہے اور ان سے یہ لوٹی ہوئی دولت واپس لے کر اس کے اصل حق داروں یعنی اس ملک کے عوام کی خدمت کے لیے استعمال کی جائے۔

عبوری حکومت کی سب سے بڑی ناکامی یہ ہے کہ وہ نہ احتساب کے لیے موڑ مشینری قائم نہیں کر سکی اور جو بڑی بھلی مشینری نہیں اس کی طرف سے بھی کوئی قابل ذکر پیش رفت نہیں ہوئی۔ نیز اب قوم کو ایک دوسرے مغالطے میں جلا کرنے کی کوشش بڑی چاپک دستی سے کی جا رہی ہے کہ انتخاب ہی دراصل احتساب کا ذریعہ ہیں اور گویا عوام نے ۳ فروری کو وہ احتساب کر لیا۔ ہمیں اس سے انکار نہیں کہ انتخاب بھی عوامی احتساب کا ایک حصہ ہیں بشرطیکہ دستور کی تمام دفعات پر عمل ہو اور انتخابی تو انہیں اور انتخابی عمل اپنے صحیح اصولوں کے مطابق انجام پائے لیکن ان دونوں کی عدم موجودگی میں جس حد تک انتخابات احتساب کا ذریعہ بن سکتے ہیں وہ بھی نہیں بن سکتے چہ جائیکہ ان کو وسیع تر احتسابی عمل کا مقابل سمجھ لیا جائے۔ عوام نے ۳

فردوسی کے انتخابات میں پی پی پی کی حکومت کو عبرتاک انداز میں رد کر کے اس سے اپنے عدم اطمینان کا اظہار کر دیا ہے لیکن اس کے یہ معنی نہیں کہ احتساب پورا ہو گیا، اور اب سارے لوٹے والے معتبر بن گئے ہیں۔ یہ انتخابات تو صرف احتساب کا پیش خیہ میں، اصل احتساب تو ابھی ہونا چاہی ہے اور یہ ان کا بھی ہونا چاہیے جو مچھلے تین سال بر سر اقدار تھے اور ان کا بھی ہونا چاہیے جو اس سے پہلے ملک کے سیاہ و سفید کے مالک تھے اور اس کے وسائل کو بڑی نبے دردی اور دلیری سے لوٹ رہے تھے۔ اس میں وقت کی کسی قید کا کوئی سوال نہیں۔ جو شخص بھی کسی پیلک آفس پر رہا ہے خواہ سرکاری ملازم کی حیثیت سے یا منتخب نمائیدے کی حیثیت سے، اس کا مکمل اور بے لائگ احتساب ہونا چاہیے۔ یہی اسلام کا تقاضا ہے اور یہی جمورویت کا اصل الاصول۔ اگر شخص انتخاب ہی احتساب ہے تو پھر صدر نکسن اور ان کے ہاتھ صدر ایک نو کا تو پہل بھی بیکا نہیں ہونا چاہیے تھا کہ وہ عظیم اکثریت سے دوسری بار بلا واسطہ انتخاب میں صدر اور نائب صدر منتخب ہوئے تھے لیکن انھیں احتساب کا مقابلہ کرنا پڑا اور اپنے عمدے سے معزول کیا گیا بلکہ سزا بھی بھکتا پڑی۔ اس وقت بھی امریکہ میں کانگرس کے اسپیکر نیوٹ گنگریک کو جس احتساب سے سابقہ درپیش ہوا اس کے بارے میں کسی نے یہ نہیں کہا کہ وہ ابھی دو ماہ قبل ہی دوبارہ منتخب ہو کر آئے ہیں اس لیے احتساب تو ہو گیا؟ خود ہندستان میں منتخب وزیر اعظم اور ۲۳ سے زیادہ منتخب وزرا احتساب کی گرفت میں ہیں اور ان میں کئی جیل میں ہیں یا ضمانت پر۔ اس لیے قانونی، سیاسی اور اخلاقی ہر اعتبار سے احتساب کا عمل ایک مستقل بلذات عمل ہے اور اسے انتخاب سے کنفیوژ کرنے کی کسی کوشش کو تسلیم نہیں کیا جا سکتا۔ اس لیے اس وقت قوم کے ایجنسٹے پر پسلا اور سب سے اہم مسئلہ احتساب ہی کا ہے جسے پوری روایت داری، پورے انصاف اور قطعی بے لائگ انداز میں انجام پانا چاہیے۔ اس کے لیے سرکاری سطح پر تین امور کا اہتمام ضروری ہے۔

پہلی چیز اس کلام کو ترجیح اول کے طور پر تسلیم کرنا اور تمام سیاسی پارٹیوں اور تمام شعبہ ہائے حکومت سے تعلق رکھنے والے افراد پر اسے لاگو کرنا ہے۔ اس سلسلے میں نئے وزیر اعظم اور خود صدر مملکت کی ذمہ داری ہے کہ وہ سب سے پہلے خود اپنے کو احتساب کے لیے پیش کریں۔ اسی طرح پارلیمنٹ اور صوبائی اسمبلیوں کے تمام ارکان کا احتساب ہونا چاہیے نیز ماضی کی تمام حکومتوں کے ذمہ دار افراد کا بے لائگ احتساب ہو۔ نہ اس میں کسی سے رو رعایت برتنی چاہیے اور نہ اسے سیاسی انتقام کا ذریعہ بنانے کی اجازت ملنی چاہیے۔ عبوری حکومت نے اس سلسلے میں مجرمانہ غفلت کا مظاہرہ کیا جس نے اس کی ساکھ اور جواز دونوں کو بری طرح متاثر کیا۔ اب یہی مرحلہ نئی حکومت کو درپیش ہے۔ اس سلسلے میں قوم کسی کوتہی کو برداشت نہیں کرے گی۔

دوسری فوری ضرورت احتساب کے قانون اور نظام میں ضروری تبدیلیاں ہیں جن کے نتیجے میں احتساب

نظامِ حقیقی طور پر غیر جاپ دار اور با اختیار بن سکے۔ نیز احصابی نظام کے لیے جو طریق کار اختیار کیا جائے اسے جہاں انصاف کے حقیقی تقاضوں کو پورا کرنا چاہیے وہاں اسے ان تمام خامیوں سے پاک ہونا چاہیے جن کی وجہ سے ہمارا نظام قانون ظالموں کے باب میں بے بس بن کر رہ گیا ہے اور قانونی موشکانیوں اور دولت کی کوششی سامانیوں کا دور وورہ ہے۔ ہمیں محض برطانیہ اور امریکہ کے adversarial طریقے کا اسیر نہیں ہونا چاہیے بلکہ اسلامی روایات کی روشنی میں inquisitional طریقے کو بھی استعمال کرنا چاہیے (یورپ میں فرانس اور اٹلی میں بھی یہ طریقہ رائج ہے) تاکہ احصابی ادارہ محض قانون کے الفاظ کے آگے مفلوج نہ ہو جائے بلکہ حقیقت کی تلاش اور انصاف کا اصل ہدف ہو۔ نیز تمام صواب دیدی اختیارات (discretionary powers) کو ختم کرنے کی ضرورت ہے جو کرپشن کا بہت بڑا سبب ہیں۔ اس کے ساتھ کھلی حکمرانی (open governance) کی روایت قائم کرنے کی ضرورت ہے جو کرپشن کے سد باب کا ایک اہم ذریعہ ہے۔

اس سلسلے میں اسلامی نظریہ بڑے واضح ہیں۔ اگر صحابہ کرامؐ نے حضرت عمرؓ سے کہا تھا کہ پہلے ثابت کرو کہ تمہارے جسم پر جو لباس ہے اس میں کسی خیانت کا داخل نہیں ہے اور حضرت عمرؓ جسے سخت مزاج اور باقدار امیر المومنین نے سب کچھ چھوڑ کر اپنے بیٹے کی شہادت سے ثابت کیا کہ لباس ان دو چادروں سے بنایا گیا ہے جن میں سے ایک ان کی اور ایک ان کے صاحبزادے کی تھی تو آج آخر سیاسی قائدین اور انتظامیہ کے اعلیٰ افسروں سے یہ کیوں نہیں پوچھا جا سکتا کہ تم ثابت کرو کہ تمہارا معیار زندگی، تمہاری جائیدادیں اور تمہارے شہری اخراجات کماں تک تمہاری جائز آمدی پر مبنی ہیں؟ اسیلیوں کے ارکان نے جو گوشوارے اپنی دولت کے بارے میں داخل کیے ہیں، سب سے پہلے انہی کا احصاب ہونا چاہیے کہ وہ کماں تک حقوق پر مبنی ہیں اور کماں دولت کو چھپایا گیا ہے اور غلط بیانی سے کام لیا گیا ہے۔ اسی طرح انتخابی اخراجات کا بھی جائزہ لینے کی ضرورت ہے۔ احصابی ادارہ اگر چوئی کے چند سو افراد کی دولت کا جائزہ لے اور ان سے جواب طلبی کرے تو آپ دیکھیں گے کہ ہر سطح پر حالات بدلتے شروع ہو جائیں گے۔ اگر یہ کام انجام نہیں دیا جاتا اور لوئی ہوئی قومی دولت والپس نہیں لائی جاتی اور آئینہ کے لیے لوٹ کھوٹ کا دروازہ بند نہیں ہوتا تو قوم محض نمائشی ملمع سازی سے ہرگز دھوکہ نہیں کھائے گی۔ ان شاء اللہ! اس کے لیے احصابی قانون، احصابی مشینری اور اس کے طریق کار کی فوری اصلاح کی ضرورت ہے تاکہ عوام احصابی نظام پر اعتماد کر سکیں اور قرار واقعی مسائج برآمد ہوں۔

ان دونوں امور کے ساتھ ہماری نگاہ میں ایک چیز اور بھی ضروری ہے اور وہ عوامی سطح پر احصابی عمل کے لیے رائے عامہ کو برابر متحرک رکھنا اور ان تمام لوگوں کو جو کسی طرح بھی بد عنوانیوں اور ظالمانہ کارروائیوں سے متاثر ہوئے ہیں، بلا خوف انصاف قائم کرنے والے اداروں اور احصابی نظام سے دادرسی کا راستہ اختیار کرنا چاہیے اور قانون کو انھیں مکمل تحفظ فراہم کرنا چاہیے۔ اس کے لیے جماں دستور میں

مرقوم حقوق کے حصول کو آسان بٹانے کی ضرورت ہے وہیں اس امر کی بھی ضرورت ہے کہ سیاسی جماعتیں، سماجی ادارے، بار ایسوی ایشیں اور باضمیر عوای کارکن مظلوموں کے حقوق کی حفاظت اور قوی دولت کے لوثے والوں کے محاہبے کے لیے سرگرم عمل ہو جائیں۔ اس کے لیے عوای کیشیاں بٹائی جائیں، وکلا اور سماجی کارکنوں کی تنظیمیں متحرک ہوں۔ کاروباری افراد، جن کو لوٹا گیا ہے، آگے بڑھ کر لوثے والوں کا پردہ چاک کریں اور اس طرح اجتماعی زندگی میں احتساب کے عمل کو ایک حقیقت بنادیں۔

حکومت، پارلیمنٹ، عدالتیں، سیاسی جماعتیں اور سماجی کارکن سب ہی کو اس سلسلے میں اپنا اپنا کروار ادا کرنے پر کمربستہ ہو جانا چاہیے۔ یہ وقت کی سب سے اہم ضرورت ہے۔ جہاں ہر ایک کو اس عمل کا آغاز خود اجتماعی سے کرنا چاہیے وہیں اس کے ساتھ اجتماعی احتساب کے نظام کو موثر انداز میں آگے بڑھانے کی ضرورت ہے۔ یہ احتساب ملی اور سیاسی بد عنوانی اور کرپشن کے ذمہ دار افراد کا بھی ہونا چاہیے اور حکومتوں کی پالیسیوں اور پاکستان کی قسم اور اس کے حقیقی مغلات سے کھینچنے والوں کا بھی۔ یہ احتساب عوای سطح پر ہونا چاہیے، پارلیمنٹ اور اسمبلیوں کے فورم پر ہونا چاہیے۔ اور قانون اور انصاف قائم کرنے والی عدالتوں اور احتسابی کورٹس کے ذریعے ہونا چاہیے۔ اس کے لیے کھلی حکومت، آزاد صحافت اور عوای مباحثہ بھی ضروری ہیں۔

وقت کا دوسرا تقاضا انداز حکمرانی کی تبدیلی ہے۔ اس امر سے انکار ممکن نہیں کہ پاکستان اپنی زندگی کے پسلے پچاس سال میں اس تصور اور اس مقصد سے بہت دور چلا گیا ہے جس کے لیے بر صیر کے مسلمانوں نے اس ملک کے قیام کے لیے جدوجہد کی تھی اور بیش بہا قربانیاں پیش کی تھیں۔ آج عالم یہ ہے کہ پوری قوم ایک ایسے استھانی نظام کی گرفت میں ہے جس میں چند ہزار طاقتور اور زور آور افراد ملک کے وسائل پر قابض ہیں اور دستور، قانون اور انتظامی سیاست کے علی الرغم انہوں نے ملک کے عوام کو اپنا مزارع اور اس کے وسائل کو اپنی ذاتی جاگیر بنا ڈالا ہے۔ اس استھانی نظام کا دوسرا خطہ بک پہلو یہ ہے کہ اب اس استھانی طبقہ اور مغربی اقوام اور اداروں کے گھن جوڑ نے پاکستان اور الہ پاکستان کی سیاسی، معاشری اور تہذیبی آزادی کو خطرہ میں ڈال رہا ہے۔ ملک کا بجٹ اور معاشری پالیسیاں ورلڈ بک اور آئی ایم ایف کی ہدایات کے مطابق اور اب تو اس کے اپنے فرستادہ ماہرین کے ہاتھوں بن رہی ہیں۔ سیاسی امور میں بھی فیصلہ کن حیثیت واشکنٹن کو حاصل ہو گئی ہے! مسئلہ خواہ کشیر کا ہو یا افغانستان کا، ایران سے تعلقات ہوں یا ہندستان سے، نیو کلیر پالیسی ہو یا فوجی مشقوں کا معاملہ۔۔۔ سب کے سلسلے میں واشکنٹن کے اشارہ چشم و ابرو کو دیکھا جاتا ہے اور ارباب اقدار لرزہ براندام رہتے ہیں کہ کہیں انھیں بیمار پرستوں اور دہشت گروں کا سرپرست نہ قرار دے دیا جائے!

نظرياتي اعتبار سے بھی صورت حال بڑی تشویش ناک ہے۔ نہ صرف یہ کہ اسلامی نظام کے قیام کی

طرف کوئی پیش رفت نہیں ہو رہی اور ملک میں فرقہ دارانہ اور علاقوں عصیتوں کو ہوا دی جا رہی ہے بلکہ اب تو برصغیر کے مسلمانوں کی تاریخ ہی کو منح کر کے یہ تصور پیش کیا جا رہا ہے کہ تحریک پاکستان کا اصل مقصد ایک نظریاتی ریاست کا قیام نہیں ہے بلکہ بس معاشری ترقی تھا، اس لیے یہی وقت کی سب سے بڑی ترجیح ہے۔ اسلام معاشری، سماجی اور سائنسی ترقی کو اس کا صحیح مقام دیتا ہے لیکن یہ تمام اس کے نظریاتی اور اخلاقی فریم درک کے ایک حصہ کے طور پر ہے۔ مسلمان کی اصل شناخت اخلاقی بلندی، انسان دوستی اور قیام انصاف سے ہے جو دنیا اور آخرت دونوں میں کامیاب کے ضمن ہیں۔

نظریہ پاکستان کا تحفظ اور اس کی روشنی میں پوری انفرادی اور اجتماعی زندگی کی تشكیل جدید سیاسی، معاشری اور معاشرتی آزادی کی حفاظت اور اس کا فروغ اور احتصالی طبقات کی گرفت سے قوم کو نجات دلاتا اور ایک ایسا منصفانہ اور صاف شفاف نظام قائم کرنا جس میں اقتداری الحقیقت عوام کی طرف منتقل ہو، فیصلے ان کی مرضی اور تمثیلوں کے مطابق ہوں اور تمام شریوں کو بلا امتیاز جان، مال، عزت و آبرو کا تحفظ حاصل ہو، زندگی کی بغایبی ضروریات حاصل ہوں اور تعمیر و ترقی کی دوڑ میں سب کو جدوجہد کے مساوی موقع حاصل ہوں تاکہ انسانوں پر انسانوں کی خدائی کا نظام ختم ہو اور سب صرف اللہ کے بندے بن کر خدا کی زمین پر اپنے لیے عزت کا مقام حاصل کر سکیں۔

نظام کی تبدیلی اس وقت واقع ہو گی جب ملک اور اس کے عوام مندرجہ بالا ہدف کی طرف قابل ذکر پیش قدمی کریں گے۔ آج قوم اس فیصلہ کن موڑ پر کھڑی ہے جہاں اگر ملک کا سیاسی عمل اس منزل کی طرف پیش قدمی کا ذریعہ نہیں بنتا تو پھر نظام حکمرانی سے مایوسی، جیسا کہ تاریخ شہید ہے، مجبور انسانوں کو ان انتقلابی راستوں کی طرف لے جاتی ہے جو پھر ہر مژامن قوت کو خس و خاشاک کی طرح بہا کر لے جاتے ہیں۔

کیا موجودہ قیادت قوم کی اس خواہش اور وقت کے اس تقاضے کا شعور رکھتی ہے اور اس ہدف کے حصول کے لیے خلوص اور محنت سے سرگرم عمل ہونے کو تیار ہے؟ اب معاملہ محض وعدوں اور خوش کن اعلانات کا نہیں۔ وقت کی ضرورت عملی اقدام ہیں اور وہ بھی بلا تاخیر۔ احتساب اور انداز حکمرانی کی تبدیلی۔۔۔ یہ ہے وہ کسوئی جس پر نئی پارلیمنٹ اور اسٹبلیوں اور مرکزی اور صوبائی قیادت کی کارکردگی کو جانپنا جائے گا اور قوم دیکھے گی کہ:

— ذمہ دارانہ مناسب کے لیے کس اخلاق، کس صلاحیت اور کس کردار کے لوگوں کو منتخب کیا جاتا ہے؟

— انتظامیہ اور عدالتیہ کے دائروں کو کس رفتار سے دستوری تقاضے کے مطابق الگ کیا جاتا ہے اور عدالتیہ کو کتنا مضبوط، کتنا آزاد اور اس کی عدالتی قوت کو کتنا بڑھایا جاتا ہے کہ لوگوں کو فوری انصاف حاصل ہو سکے؟

— انتظامیہ میں تقریبی، تبادلوں اور ذمہ داریوں کی تقسیم کے سلسلے میں صلاحیت اور ملک کی

معروضی ضروریات کو فیصلہ کن حیثیت حاصل ہوتی ہے یا ماضی کی طرح منظور نظر اور سفارشی لوگوں کو نوازا جاتا ہے؟ نیز انتظامیہ اور پولیس کو کہاں تک سیاسی مقاصد اور سیاسی پارٹی کے اثرات سے حفاظ رکھ کر خالص انتظامی اور ربانہ انداز میں کام کرنے کا موقع دیا جاتا ہے؟

قانون سازی اور پالیسی سازی میں پارلیمنٹ اور پارلیمانی اداروں کو کیا مقام دیا جاتا ہے۔ کتنے وقت یہ ادارے اپنے فرائض منصبی ادا کرتے ہیں اور کہاں تک ملک کے تصوری نظام کو آرڈیننس، انتظامی احکام اور ذیلی قانون سازی کی لعنت سے پاک کیا جاتا ہے جن کے ذریعے ماضی میں پارلیمنٹ اور اسمبلیوں کا وجود اور عدم وجود مساوی ہو کر رہ گئے تھے؟

یہ بھی دیکھا جائے گا کہ قرآن و سنت کو ملک کا بلا تر قانون بنانے کا جو وعدہ پارلیمنٹ کے مشترکہ اجلاس میں ۱۹۹۱ کے رمضان المبارک میں خود میاں نواز شریف صاحب نے کیا تھا اور بعد میں مختلف عذر رات کا سارا لے کر اسے پس پشت ڈال دیا گیا تھا، اب پارلیمنٹ میں دو تسلی سے زیادہ اکثریت حاصل ہونے کے بعد وہ اسے کہاں تک پورا کرتے ہیں؟ اسی طرح قرآن پاک کی تعلیم کو ابتدائی اور ہائیوی سطح پر لازم کرنے اور سودی لعنت سے معیشت کو پاک کر کے اللہ اور اس کے رسول صلی اللہ علیہ وسلم سے جنگ کو کہاں تک ختم کرتے ہیں؟

دوسری دستوری ترمیم کا مسئلہ بھی اہم ہے جن کے ذریعے اختیارات میں توازن پیدا ہو، بنیادی حقوق کے تحفظ کو مزید موثر بنایا جاسکے، عدیہ کی آزادی اور خصوصیت سے فیڈرل شریعت کو رہت کے بھوپ کو مستقل حیثیت اور مکمل عدالتی تحفظ فراہم کیا جاسکے، متناسب نمائندگی کا نظام راجح ہو سکے اور ارکان پارلیمنٹ کی تعداد میں خاطر خواہ اضافہ ہو اور عورتوں کی نمائندگی کا کوئی معقول انتظام ہو سکے جس کے ذریعے ملک کی خواتین کی حقیقی نمائندہ خواتین مجلس قانون ساز میں آ سکیں نہ کہ بلا واسطہ انتخاب کے ذریعے مردوں کی نمائندہ خواتین!

صوبائی خود اختیاری کے دستوری تقاضوں کو پورا کرتے ہوئے اختیارات اور وسائل کی صوبیوں اور لوکل باویز کی طرف منتقلی، مردم شماری کا مسئلہ اور قوی زبان کو عملاً ہر سطح پر سرکاری زبان کے طور پر جاری کرنا بھی دستور کے ان واضح مطالبات میں سے ہے جن کو ماضی کی ہر حکومت نے نظر انداز کیا ہے۔ اسی طرح ان دستوری اداروں کو محکم کرنا اور موثر بنانا ضروری ہے جو محض پڑے ہوئے ہیں یعنی اسلامی نظریاتی کو نسل، فیڈرل شریعت کو رہت، سپریم کورٹ کا شریعت ایلیٹ نجی، کو نسل آف کومن انٹرنس اور نیشنل ایکونوک کو نسل۔ نیز شریعت ایکٹ کے تحت قائم ہونے والے معلشی کمیشن اور تعلیمی کمیشن اور دستور کے رہنماء اصولوں کے مطابق قانون سازی اور پالیسی سازی کا بروقت جائزہ لینے اور اس پر اسلامی نظریاتی کو نسل، مرکزی زکوٰۃ کو نسل اور ایسے ہی دوسرے اداروں کی روپنوں پر پارلیمنٹ میں بحث اور اس کی روشنی میں نئی قانون سازی اور پالیسی

سازی۔

معاشی ترقی کا حصول، دولت کی منصافتہ تقسیم، غربت بے روزگاری اور منگلی کا خاتمه اور بیرونی قرضوں سے نجات اور حقیقی خود انحصاری کا حصول بھی وہ چیز ہیں جن کے بارے میں فوری اقدام ضروری ہوں گے۔ انتقالی مسم کے دوران "کشکول گدائی توڑے" کا براچ چاہا تھا لیکن اب اس وعده پر عمل کا وقت ہے اور نئی قیادت کا اصل امتحان یہی ہے کہ وہ کمال تک اس منزل کی طرف پیش قدمی کرتی ہے جہاں تک ۱۹۹۰ء کے تجربے کا تعلق ہے تو وہ اس دعویٰ کے اعتبار سے برا مایوس کن تھا جس کا اندازہ ان اندراو شمار سے ہو سکتا ہے۔

### ملکی اور بیرونی قرضے

سل	ملکی قرضے	بیرونی قرضے	کل قرض	کل سلانہ ادائیگی سود و قرض
۱۹۸۹-۹۰	۱۳۷۸۴.۳	۳۲۸۹	۲۰۷۰۰ ارب	۲۱۱ ارب
۱۹۹۲-۹۳	۶۰۲.۳	۵۱۷.۲	۱۱۹.۶ ارب	۱۵۰ ارب
۱۹۹۵-۹۶	۹۰۸.۹	۶۸۵.۸	۱۸۷.۱ ارب	۱۹۳ ارب

(بحوالہ اسٹیٹ بیک سلانہ رپورٹ ۱۹۹۶ء، صفحہ ۹)

اس پس مظہر میں نئی حکومت کو برا سخت امتحان درپیش ہے اور معاشی نظام میں اور معاشی پالیسیوں میں بنیادی تبدیلیوں کے بغیر وہ حقیقی خود انحصاری کے حصول اور ورنہ بعک اور آئی ایف کی ڈائینر شپ سے نجات حاصل نہیں کر سکتی۔ اس کے لیے اسے جلد از جلد خود سود کے بارے میں ایک جرات مندانہ فیصلہ کرنا ہو گا۔ یہ ہمارے ایمان اور دستور کا تقاضا بھی ہے اور صحیح معاشی حکمت عملی کا بھی۔

لا اینڈ آرڈر کا مسئلہ بھی ہری اہمیت رکھتا ہے، جس پر عام افراد کے جان، مل اور آپرو کی حفاظت کا انحصار ہے اور ملک کی معاشی ترقی اور سیاسی سماں کی اس پر محصر ہے۔

کشمیر کا مسئلہ پاکستان کے لیے زندگی اور موت کا مسئلہ ہے اور جس مجرمانہ طور پر اس سے کچھی حکومتوں نے انماض برتا ہے اس کا تحریک جہاد کو ناقابلِ ملکی نقصان ہوا ہے۔ اب تحریک جہادی تائید اور پوری یکسوئی کے ساتھ کشمیر کے مسئلے کے باعزم اور یو این او کی قراردادوں کی روشنی میں مستقل حل کے لیے فیصلہ کن جدوجہد کی ضرورت ہے اور اس کے لیے پوری قوم کو تیار کرنا وقت کا تقاضا ہے۔ ہندستان سے سیاسی اور تجارتی تعلقات دونوں کا انحصار کشمیر کے مسئلے کے منصافتہ اور عالمی عمد و چیزوں کے مطابق حل پر ہے۔ اس طرف پیش رفت کے بغیر تعلقات کو معمول پر لانے کی باتیں قوی عزم اور مجاہدین کی قربانیوں سے ناقابلِ معافی بے وفلی کے مترادف ہوں گی۔

چین، افغانستان، ایران اور وسط ایشیا کی مسلمان ریاستوں سے سیاسی تعلقات میں اتحاد اور معاشی روابط میں وسعت اور گمراہی بھی وقت کا اہم تقاضا ہے۔ پی پی پی کی حکومت کی خارجہ پالیسی

پاکستان کی ناکام ترین پالیسی تھی جس نے ملک کو اپنے دوستوں سے کاٹ دیا اور غیروں پر انحصار اور محتاجی میں اضافہ کر دیا۔ آج پاکستان کو ایک واضح اور پر عزم، موثر اور متحرک خارجہ پالیسی کی ضرورت ہے۔

تعلیم کا فروع اور صحت عامہ کی سولتوں کی فراہمی بھی وہ اہم ترین میدان ہیں جن کے لئے ضرورت کے مطابق سرکاری اور نجی وسائل کی فراہمی کی ضرورت ہے تاکہ معاشرے کے مجبوروں کو سارا دیا جاسکے اور کم از کم نسل کو اپنے دین و ایمان کے مطابق پاکستانی معاشرے کی ہمه ضروریات کو پورا کرنے کے لائق بنایا جاسکے۔

تہذیلی کا یہ وہ ایجمنڈا ہے جس پر عمل وقت کی ضرورت ہے اور یہی وہ کسوں ہے جس پر نئی حکومت، نئی پارلیمنٹ اور نئی ایمبیلوں کی کارکردگی کو جانپنا اور پرکھا جائے گا اور جیسا کہ ہم نے عرض کیا ہے کہ اس سلسلے میں پہلے چند مہینے ہوئے اہم اور فیصلہ کن ہیں۔ اگر حکومت صحیح راستے کو اختیار کرتی ہے تو ہر جماعتی اور گروہی تعصب سے بلا ہو کر سب کو اس کلام میں تعاون کرنا چاہیے۔ تحریک اسلامی کی یہی مستقل پالیسی ہے جو اس کے ہر منشور میں بیان کی جاتی رہی ہے یعنی نیکی، بھلائی، صلاح اور فلاح کے ہر اقدام کی تائید، خواہ اس کا سراگسی کے سر ہو، مقصد سے ہماری وفاداری کا تقاضا ہے۔ لیکن اگر حکومت اپنا قبلہ درست نہیں کرتی اور پاکستان کے مقصد وجود اور قوم کے واضح مطالبات کو نظر انداز کر کے محض چند نمایشی حریبے استعمال کر کے ماضی کی ڈگر پر چلتی ہے تو عوام اور ساری اسلامی قوتوں کے لئے اس کے سوا کوئی چارہ نہیں ہو گا کہ فساد اور بگاڑ کی ہر قوت کا ذلت کر مقابلہ کریں اور اس قوم کی اس کی اصل منزل کی طرف پیش قدی کے لئے فیصلہ کن جدوجہد کریں۔

آخر میں ہم تحریک اسلامی اور اس کے کارکنوں کو بھی چند امور کی طرف متوجہ کرنا چاہتے ہیں۔ تحریک اسلامی کا اصل پدف اللہ کی رضا کا حصول اور اللہ کی زمین پر اللہ ہی کے دین کے قیام کی جدوجہد ہے۔ ہماری بنیادی حیثیت داعی اور طالب خیر کی ہے اور اللہ کے تمام بندوں سے ہمارا رشتہ دعوت الی الخیر کی خاطر ہمدردی، محبت اور اخوت کا ہے۔ جس طرح اللہ کے یہ گزیدہ انبیاء نے صاف الفاظ میں کہہ دیا تھا کہ ان کا اجر صرف ان کے رب کے پاس ہے اور وہ انسانوں کی اصلاح، ان کی خدمت اور ان کو دنیا اور آخرت میں کامیابی کے راستے سے روشناس کرانے، نیکیوں کو قائم کرنے اور برائیوں اور ورکن کا فریضہ انجام دے رہے ہیں، اسی طرح ہمیں بھی سمجھنا چاہیے اور اس کا انتلان کرنا چاہیے کہ ہم انھی کے نقش قدم پر پلنے اور انھی کی دعوت اور جدوجہد کو آگے بڑھانے کا عزم رکھتے ہیں۔ ہمارا پیغام بھی دعوت الی الخیر، امر بالمعروف اور نهى عن المنکر ہے اور ہمارا مسلک بھی "اَبْيَدَ اللَّهُ عَلَى الْحُكْمِ اُولَئِنَّمَا يَعْلَمُ بِمَا يَنْهَا" سے عبارت ہے۔ ہماری دوستی اور ہماری مخالفت اسی مقصد اور اسی دعوت کی بنیاد پر ہے۔ تحریک اسلامی قوم کا اجتماعی ضمیر ہے اور اسے اس

اخلاقی اور اجتماعی انقلاب کے لیے تیار کرنے میں مصروف ہے جس کے نتیجے میں زمین پر خدا کی مرضی پوری ہو، اس کے قانون کی حکمرانی قائم ہو، تمام انسان اس کے بندے بن کر ایک دوسرے کے لیے قوت کا ذریعہ بنتیں اور یہ امت ظلم و عدوان کے خلاف جملہ میں مصروف ہو تاکہ تمام مظلوم انسانوں کو اللہ کے دین کے سلیمانی میں امن و انصاف مل سکے۔

تحریک اسلامی کے کارکنوں اور اس کی قیادت کے لیے خود احتساب اس سے بھی کہیں زیادہ ضروری ہے جتنی عام انسانوں اور بھیثت مجموعی پوری قوم کے لیے۔ اس لیے ہمیں ہر لوگ اپنے مقصد کی تذکیر، اپنے عمد کی تجدید، اپنی کوتاہیوں پر استغفار، اپنے ساتھیوں کے درمیان فضیحت و تلقین اور میدان عمل میں اپنی دعوت کے تقاضوں کو پورا کرنے میں مکمل انہماک کا اہتمام کرنا چاہیے۔ خود احتساب اور اجتماعی احتماب کو زندہ رکھنا اور موثر تربیتی وقت کا تقاضا اور ہماری اولین ذمہ داری ہے۔ اللہ سے تعلق اور اللہ کے بندوں کو اپنے رب اور انسانوں کے حقوق ادا کرنے کی دعوت و تلقین ہمارے کرنے کا اصل کام ہے۔ معاشرے سے ظلم کو منٹانا اور انصاف کو عام کرنا ہمارا بُدف اور ذمہ داری ہے۔ خیر اور شر میں تمیز اور خیر کے حصول کی کوشش اور شر سے بچنے اور انسانوں کو بچانے کی جدوجہد ہی سے اصلاح کی راہیں ہموار ہو سکتی ہیں۔ اس کے لیے صرف انفرادی جدوجہد کافی نہیں۔ اجتماعی جدوجہد اور منظلم کوکھش کے بغیر یہ بازی سرنیس کی جاسکتی۔ تحریک اسلامی کے کارکنوں کی ذمہ داری ہے کہ عوام سے گمرا اور قرمی ربط رکھیں۔ یہ وقت گھروں میں بیٹھنے کا نہیں عوام میں نکلنے اور شر شر، گاؤں گاؤں اور قریب قریب پہنچنے، عوام کو بیدار کرنے اور صحیح خطوط پر جدوجہد میں شریک کرانے کا ہے۔ اللہ پر بھروسے کے بعد ہمارا سرمایہ کار ہمارے عوام ہیں اور انھیں بیدار اور منظلم کرنا بھی ہمارا اصل کام ہے۔ تعلیم، خدمت خلق، دعوت اسلامی، اخلاقی اصلاح، نوجوانوں اور تمام طبقات کی ایسی صفت بندی جس کے نتیجے میں عوامی سیاسی بیداری، حقوق و فرائض کی ادائیگی کے لیے اجتماعی جدوجہد اور ایک ایسی نئی قیادت کو قوم میں ابھارنے کی سی جو اللہ کی دقاوی، دین کی مخلص اور امت مسلمہ کی فلاح و بہبود کے لیے جان، اہمیت کی بازی لگانے والی ہو، جس کا مقصود دنیا میں اپنے ذاتی مفادات کا حصول نہیں بلکہ ان مقاصد کا حصول ہو جن کے لیے اللہ تعالیٰ نے امت مسلمہ کو بپاکیا ہے اور جو اس کا فصب العین اور فرض منصبی ہے یعنی:

كُنْتُمْ خَيْرًا مِّمَّا أُخْرِجْتُ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ (آل عمران ۳۰)

اب دنیا میں وہ بہترین گروہ تم ہو جسے انسانوں کی ہدایت و اصلاح کے لیے میدان میں لایا گیا ہے۔ تم نیکی کا حکم دیتے ہو، بدی سے روکتے ہو اور اللہ پر ایمان رکھتے ہو۔

اور اس مقصد کے حصول کی جدوجہد، حکمت، بلغ نظری، اور انصاف کے ساتھ انجام دیتی ہے جیسا کہ باری تعالیٰ کا ارشاد ہے کہ:

أَدْعُ إِلَى سَبِيلٍ رَّيْحَكَ بِالْحِكْمَةِ وَالْمَوْعِظَةِ الْحَسَنَةِ وَجَاهِدَ لَهُمْ بِالْتَّيْمَ هُنَّ أَحْسَنُ (النَّحْر ۱۲۵:۱۶)

اے نبی، اپنے رب کے راستے کی طرف دعوت و حکمت اور عمرہ صحت کے ساتھ، اور لوگوں سے مباحثہ کرو ایسے طریقہ پر جو بہترین ہو۔

نیز ہمارا کام برائی کو بھی نیکی سے بدلا اور اس طریقے سے تبدیل کرنا ہے جو احسن ہو۔

وَلَا تَسْتَوِي الْحَسَنَةُ وَلَا السَّيِّئَةُ إِذْ فَعَلْ بِالْمُتَّقِينَ هُنَّ أَحْسَنُ۔ فَإِذَا الَّذِي يَبْيَسْكَ وَبَيْسَنَهُ عَدَاؤُهُ حَكَمَهُ وَلِيَ حَمِيمٌ

(حمد المسجدہ ۳۲: ۳)

اور اے نبی، نیکی اور بدی یکساں نہیں ہیں۔ تم بدی کو اس نیکی سے دفع کرو جو بہترین ہو۔ تم دیکھو کہ تمہارے ساتھ جس کی عدالت پڑی ہوئی تھی وہ جگری دوستی میں گیا ہے۔ اس پوری جدو جمد کو ہر قسم کے نسلی جذبات سے پاک رکھنا بھی ہماری کامیابی کے لیے ضروری ہے۔ کسی لمحہ بھی انصاف کا دامن ہمارے ہاتھ سے نہیں چھوٹا چاہیے۔

وَلَا يَجِرْ مَنْحُكُمْ شَتَانُ قَوْمٍ أَنْ صَنُوْكُمْ مِنَ الْمَسْجِدِ الْحَرَامِ أَنْ تَعْتَدُوا (المائدہ ۵: ۲)

اور دیکھو، ایک گروہ نے جو تمہارے لیے مسجد حرام کا راستہ بند کر دیا ہے تو اس پر تمہارا غصہ تمیں اتنا مشتعل نہ کر دے کہ تم بھی ان کے مقابلے میں ناروا زیادتیاں کرنے لگو۔

إِذْ أَعْدَلُوا هُوَ أَقْرَبُ لِلتَّقْوَىٰ وَاتَّقُوا اللَّهَ (المائدہ ۵: ۸)

عدل کرو یہ خدا ترسی سے زیادہ مناسب رکھتا ہے۔ اللہ سے ڈر کر کام کرتے رہو۔

وَإِذَا قُلْتُمْ فَاعْدِلُوا وَلَوْ كَانَ ذَا قُرْبَىٰ (الانعام ۶: ۱۵۲)

اور جب بات کو انصاف کی کمو خواہ معاملہ اپنے رشتہ دار ہی کا کیوں نہ ہو۔

وَإِذَا حَكَمْتُمْ بَيْنَ النَّاسِ أَنْ تَعْدِلُوكُمُوا بِالْمَعْدُلِ (النساء ۲: ۵۸)

اور جب لوگوں کے درمیان فیصلہ کرو تو عدل کے ساتھ کرو۔

ذکرِ الٰئی، دعوت الٰئی اخیر، جہاد بہماں والنفس، موعظۃ الحنفۃ، حکمت اور عدل و احسان ہمارے اصل ہتھیار اور ہماری کامیابی کے ضامن ہیں۔ یہ تحریک انسانوں کی زندگی کو فسلو سے پاک کرنے اور خیر و صلاح سے بھر دینے کے لیے اٹھی ہے، یہ منقی نہیں اور ایک ثابت پیغام کی داعی اور اصلاحی انقلاب کی راہ پر گاہزن ہے۔ یہ زبانی کا رخ بدلنے اور تاریخ کے دھارے کو موڑنے کے لیے سرگرم عمل ہے اور یہی زندگی اور ترقی کا اصل راستہ ہے۔

حدیث بے خبر اے تو بازمانہ بازا!  
زمانہ پتو نہ سازو تو با زمانہ سیزما!